



KERALA GAZETTE

PUBLISHED BY AUTHORITY

Vol. LV വാല്യം 55	THIRUVANANTHAPURAM, TUESDAY തിരുവനന്തപുരം, ചൊവ്വ	9th November 2010 2010 നവംബർ 9 18th Karthika 1932 1932 കാർത്തിക 18	No. 44 നമ്പർ
----------------------	---	---	-----------------

PART III Notifications by Heads of Departments Agriculture Department

ടെണ്ടർ/ലേല പരസ്യം

നമ്പർ എ. ഇ. (3)-1495/84,730/07. 2010 ഒക്ടോബർ 27.

കേരള ഗവർണ്ണർക്കുവേണ്ടി മലമ്പുഴ കൃഷി അസിസ്റ്റന്റ് എക്സിക്യൂട്ടീവ് എഞ്ചിനീയറുടെ ഓഫീസിലെ ഉപയോഗ ശൂന്യമായ ബുൾഡോസർ (കാറ്റർപില്ലർ ഡി-5), കെ.എൽ. 9 ബി 3224 മഹീന്ദ്ര ട്രാക്ടർ, ട്രെയിലർ എന്നിവ 8-12-2010, 3 മണിക്ക് നിബന്ധനകൾക്ക് വിധേയമായി നിലവിലുള്ള വ്യവസ്ഥയിൽ ഈ ഓഫീസിൽ വച്ച് പരസ്യമായി ലേലം/ടെണ്ടർ ചെയ്ത് വിലപന നടത്തുന്നതാണ്.

ക്രമ നമ്പർ	വാഹനത്തിന്റെ നമ്പരും ഇനവും	നിരതദ്രവ്യം രൂപ
1	ബുൾഡോസർ (കാറ്റർപില്ലർ ഡി-5)	2,000
2	കെ. എൽ. 9 ബി 3224 ട്രാക്ടറും ട്രെയിലറും 1994 മോഡൽ	1,050

വാഹനം സൂക്ഷിച്ചിരിക്കുന്ന സ്ഥലം—മലമ്പുഴ കൃഷി അസിസ്റ്റന്റ് എക്സിക്യൂട്ടീവ് എഞ്ചിനീയറുടെ ഓഫീസ്, മലമ്പുഴ.

ടെണ്ടറുകൾ നൽകുവാനുദ്ദേശിക്കുന്നവർ ആയത് വെള്ള കടലാസിൽ എഴുതി മുദ്രവച്ച കവറിൽ മലമ്പുഴ കൃഷി അസിസ്റ്റന്റ് എക്സിക്യൂട്ടീവ് എഞ്ചിനീയർ എന്ന വിലാസത്തിൽ ലേലദിവസമായ 8-12-2010, 1 മണിക്ക് മുമ്പായി ഏൽപ്പിക്കേണ്ടതാണ്. ടെണ്ടറിനോടൊപ്പം നിരതദ്രവ്യമായി 2,000 രൂപ വീതമുള്ള ഡിമാന്റ് ഡ്രാഫ്റ്റ് മലമ്പുഴ കൃഷി അസിസ്റ്റന്റ് എക്സിക്യൂട്ടീവ് എഞ്ചിനീയറുടെ പേരിൽ എടുത്ത് ഉള്ളടക്കം ചെയ്യേണ്ടതാണ്. അല്ലാത്തവ യാതൊരു കാരണവശാലും സ്വീകരിക്കുന്നതല്ല.

ടെണ്ടറുകൾ സമർപ്പിക്കുന്ന കവറിന്റെ പുറത്ത് ഉപയോഗ ശൂന്യമായ ബുൾഡോസർ (കാറ്റർപില്ലർ ഡി-5), കെ.എൽ. 9 ബി 3224 മഹീന്ദ്ര ട്രാക്ടർ, ട്രെയിലർ വാങ്ങുന്നതിനുള്ള ടെണ്ടർ എന്ന് രേഖപ്പെടുത്തേണ്ടതാണ്. ടെണ്ടറുകൾ കിട്ടിക്കഴിഞ്ഞാൽ നിശ്ചിത ദിവസം വൈകുന്നേരം 3 മണിക്ക് പരസ്യമായി ലേലം നടത്തുന്നതാണ്. ലേലത്തിൽ പങ്കെടുക്കുവാൻ ആഗ്രഹിക്കുന്നവർ നിരതദ്രവ്യമായി 2,000 രൂപ വീതം ഓഫീസിൽ കെട്ടി വെയ്ക്കേണ്ടതാണ്. പരസ്യലേലത്തിലോ ടെണ്ടറിലോ അധികം വാഗ്ദാനം ചെയ്യുന്നവർക്ക് മേലധികാരിയുടെ അനുവാദത്തിന് വിധേയമായി ലേലം സ്ഥിരപ്പെടുത്തുന്നതാണ്. കൂടുതൽ തുക വാഗ്ദാനം ചെയ്യുന്ന ആൾ അപ്പോൾ തന്നെ ലേല സംഖ്യയുടെ 1/3 ഭാഗം അടച്ച് രസീത് കൈപ്പറ്റേണ്ടതാണ്.

ഈ ഓഫീസിൽ നിന്നും സ്ഥിരീകരണം കിട്ടി 10 ദിവസത്തിനകം ബാക്കി തുക വിലപന നികുതിയടക്കം അടച്ച് വാഹനം സ്വന്തം ചിലവിലും ഉത്തരവാദിത്വത്തിലും നീക്കം ചെയ്യേണ്ടതാണ്.

നിലവിലുള്ള ലേലം സംബന്ധമായ എല്ലാ സർക്കാർ നിബന്ധനകളും നിയമങ്ങളും മേലിൽ പുറപ്പെടുവിക്കുന്ന ഭേദഗതികളും ഇതിന് ബാധകമാണ്. ഈ ലേലം/ടെണ്ടർ ദിവസം ഏതെങ്കിലും കാരണവശാൽ അവധി ദിവസമായാൽ അടുത്ത പ്രവൃത്തി ദിവസം ടി ലേലം നടത്തുന്നതാണ്.

കൂടുതൽ വിവരങ്ങൾ എല്ലാ പ്രവൃത്തി ദിവസങ്ങളിലും ഈ ഓഫീസിൽനിന്നും അറിയാവുന്നതാണ്. വാഹനം അത് സൂക്ഷിച്ചിരിക്കുന്ന സ്ഥലത്ത് എല്ലാ പ്രവൃത്തി ദിവസങ്ങളിലും ഈ ഓഫീസിൽനിന്നും അനുവാദത്തോടുകൂടി പരിശോധിക്കാവുന്നതാണ്.

ലേലം യാതൊരു കാരണവും കൂടാതെ നിരസിക്കുന്നതിനും മാറ്റി വെയ്ക്കുന്നതിനും ഉള്ള അധികാരം മലമ്പുഴ കൃഷി അസിസ്റ്റന്റ് എക്സിക്യൂട്ടീവ് എഞ്ചിനീയർക്ക് ഉണ്ടായിരിക്കുന്നതുമാണ്.

കൃഷി അസിസ്റ്റന്റ് എക്സിക്യൂട്ടീവ് (ഒപ്പ്)
എഞ്ചിനീയറുടെ കാര്യാലയം, കൃഷി അസിസ്റ്റന്റ്
മലമ്പുഴ. എക്സിക്യൂട്ടീവ് എഞ്ചിനീയർ.

ദർഘാസ്/ലേല പരസ്യം

നമ്പർ സി-1768/2010.

2010 സെപ്റ്റംബർ 30.

മുണ്ടേരി വിത്തുകൃഷിഫാമിൽ വിളവെടുത്ത ഏകദേശം 3000 (മൂവായിരം) കിലോഗ്രാം തൊണ്ടോടുകൂടിയ ഉണങ്ങിയ അടയ്ക്ക ടെണ്ടർ/ലേല അടിസ്ഥാനത്തിൽ വിലപന നടത്തുന്നതിന് തീരുമാനിച്ചിരിക്കുന്നു.

നിബന്ധനകൾ

1. ടെണ്ടർ ഫോമുകൾ 18-11-2010-ന് പകൽ 1 മണിവരെ വിൽപ്പന നടത്തുന്നതും പൂരിപ്പിച്ച ടെണ്ടർ ഫോമുകൾ അന്നുതന്നെ 3 മണിക്ക് മുമ്പായി തിരികെ സമർപ്പിക്കേണ്ടതുമാണ്. അന്നുതന്നെ 3.30 മണിക്ക് നടക്കുന്ന ലേലത്തിനുശേഷം കൃഷി ഡെപ്യൂട്ടി ഡയറക്ടറുടെയോ അദ്ദേഹം അധികാരപ്പെടുത്തുന്ന ഉദ്യോഗസ്ഥന്റെയോ സാന്നിദ്ധ്യത്തിൽ ടെണ്ടർ തുറന്ന് പരിശോധിക്കുന്നതുമാണ്.

2. നിരതദ്രവ്യമായി 2,000 (രണ്ടായിരം) രൂപ 18-11-2010-ന് 3 മണിക്ക് മുമ്പായി അടയ്ക്കേണ്ടതാണ്.
3. ടെണ്ടർ ഫോമിന്റെ വില 400 രൂപ + വിലപന നികുതി ആയിരിക്കും. തപാലിൽ ടെണ്ടർ ഫോമുകൾ ആവശ്യം ഉള്ളവർ 500 രൂപ ഡെപ്യൂട്ടി ഡയറക്ടറുടെ പേരിൽ മണിയോർഡർ അയയ്ക്കേണ്ടതാണ്. തപാലിൽ ഉണ്ടാകുന്ന കാലതാമസത്തിന് ഈ ഓഫീസ് ഉത്തരവാദി ആയിരിക്കുകയില്ല.
4. ടെണ്ടർ ഫോമുകൾ “ഡെപ്യൂട്ടി ഡയറക്ടർ, വിത്തുകൃഷിത്തോട്ടം, മുണ്ടേരി പി. ഒ., മലപ്പുറം ജില്ല, പിൻ-679 334” എന്ന വിലാസത്തിൽ സമർപ്പിക്കേണ്ടതും കവറിനു പുറത്ത് “1768/2010 പ്രകാരമുള്ള തൊണ്ടോടുകൂടിയ ഉണങ്ങിയ അടയ്ക്കയ്ക്കുള്ള ടെണ്ടർ” എന്ന് നാമകരണം ചെയ്യേണ്ടതുമാണ്.
5. ഏറ്റവും കൂടുതൽ നിരക്ക് വാഗ്ദാനം ചെയ്യുന്ന വ്യക്തിയുടെ പേരിൽ ടെണ്ടർ/ലേലം ഉറപ്പിക്കുന്നതും മൊത്തം സംഖ്യയുടെ മൂന്നിൽ ഒരു ഭാഗം (1/3) അന്നുതന്നെ ഓഫീസിൽ അടവാക്കേണ്ടതുമാണ്. മലപ്പുറം പ്രിൻസിപ്പൽ കൃഷി ഓഫീസറുടെ അംഗീകാരത്തിന് വിധേയമായി ഉറപ്പിക്കുന്ന ടെണ്ടർ/ലേലം അംഗീകാരം ലഭിച്ചതായി അറിയിപ്പ് ലഭിച്ച് 7 ദിവസത്തിനുള്ളിൽ മുഴുവൻ സംഖ്യയും അടച്ച് അടയ്ക്ക സ്വന്തം ചെലവിലും ഉത്തരവാദിത്വത്തിലും നീക്കം ചെയ്യേണ്ടതുമാണ്.
6. ടെണ്ടർ ഫോറത്തോടൊപ്പം 50 രൂപ മുദ്രപത്രത്തിൽ പ്രാഥമിക കരാർ ഉള്ളടക്കം ചെയ്യേണ്ടതാണ്. അല്ലാത്ത പക്ഷം ടെണ്ടർ ഫോമുകൾ നിരുപാധികം നിരസിക്കുന്നതായിരിക്കും.
7. ടെണ്ടറിൽ ഒരു കിലോഗ്രാം തൊണ്ടോടുകൂടിയ ഉണങ്ങിയ അടയ്ക്കയുടെ വില അക്കത്തിലും അക്ഷരത്തിലും രേഖപ്പെടുത്തേണ്ടതാണ്.
8. ടെണ്ടർ/ലേലം ഒറ്റയ്ക്കോ കൂട്ടായോ റദ്ദാക്കുവാനോ നിരസിക്കുവാനോ ഉള്ള അധികാരം ഫാം ഡെപ്യൂട്ടി ഡയറക്ടറിൽ നിക്ഷിപ്തമായിരിക്കും.
9. നിലവിലുള്ള സർക്കാർ ടെണ്ടർ/ലേല വ്യവസ്ഥകൾ ഈ ടെണ്ടർ/ലേലത്തിനും ബാധകമായിരിക്കും.
10. ടെണ്ടർ/ലേല ദിവസം സർക്കാർ അവധി പ്രഖ്യാപിക്കുന്നപക്ഷം തൊട്ടടുത്ത പ്രവൃത്തിദിവസം ടെണ്ടർ/ലേലം നടത്തുന്നതായിരിക്കും.

വിത്തുകൃഷിത്തോട്ടം,
മുണ്ടേരി, മലപ്പുറം.

(ഒപ്പ്)
ഡെപ്യൂട്ടി ഡയറക്ടർ.